

పోలీస్ కమీషనర్ కార్యాలయము, విజయవాడ సిటీ

పత్రికా ప్రకటన

తేదీ.04-03-2022.

విజయవాడ నగర పోలీస్ కమీషనర్ గారి ఆదేశాల మేరకు గతంలో దురలవాట్లకు లోనైన యువతలో మార్పు కోరుకునే వారికి మరియు నిరుద్యోగ యువతీ, యువకులకు ఉపాధి కల్పించాలనే ఉద్దేశ్యంతో జాబ్ మేళా పేరుతో వినూత్న కార్యక్రమానికి శ్రీకారం చుట్టిన విజయవాడ పోలీస్

విజయవాడ నగర పోలీస్ కమీషనరేట్ పరిధిలో ప్రజల శాంతి భద్రతల పరిరక్షణ దృష్ట్యా, విజయవాడ నగరాన్ని సురక్షిత మరియు నేరరహిత నగరంగా తీర్చిదిద్దేందుకు విజయవాడ నగర పోలీస్ కమీషనర్ శ్రీ కాంతి రాణా టాటా, ఐ.పి.ఎస్ గారి ఆదేశాల మేరకు విజయవాడ పోలీసులు పలు చర్యలు చేపట్టడం జరిగింది.

ఈ సందర్భంగా వెస్ట్ జోన్ డి.సి.పి. శ్రీ బాబురావు, ఐ.పి.ఎస్., గారి పర్యవేక్షణలో విజయవాడ పోలీస్ శాఖ మరియు ఆంధ్రప్రదేశ్ రాష్ట్ర నైపుణ్యాభివృద్ధి సంస్థ వారి సంయుక్త ఆధ్వర్యంలో గతంలో దురలవాట్లకు లోనైన మార్పు చెందాలనే సంకల్పం కలవారిని గుర్తించి వారికి మంచి భవిష్యత్తు అందించాలనే ఉద్దేశ్యంతో వినూత్నంగా "జాబ్ మేళాను" ది.05.03.2022వ తేదీన అజిత్ సింగ్ నగర్ పోలీస్ స్టేషన్ పరిధిలోని షాదీఖానా ఫంక్షన్ హాలు నందు ఉదయం 10.00 గంటల నుండి సాయంత్రం 4.00 గంటల వరకు నిర్వహించబడును. ఈ కార్యక్రమానికి ముఖ్య అతిథులుగా విజయవాడ నగర పోలీస్ కమీషనర్ శ్రీ కాంతి రాణా టాటా, ఐ.పి.ఎస్., గారు మరియు శ్రీ మల్లాది విష్ణువర్ధన్ గారు, సెంట్రల్ నియోజకవర్గ శాసన సభ్యులు విచ్చేసి, స్వయంగా ఈ జాబ్ మేళాను ప్రారంభించడం జరుగుతుంది. ఈ జాబ్ మేళా నందు ఆసక్తి గల నిరక్షరాస్యుల నుండి పోస్ట్ గ్రాడ్యుయేషన్ వరకు చదువుకున్న నిరుద్యోగ యువతీ, యువకులు కూడా పాల్గొనవచ్చును. ఈ జాబ్ మేళాలో వరుణ్ మోటార్స్, ఇకామ్ ఎక్స్ ప్రెస్, కల్లాం టెక్నాలజీస్, స్విగ్గీ, మోహన్ స్పిన్ ఇండియా లిమిటెడ్, వి.ఎమ్.బేకరీ ప్రొడక్ట్స్, బైజూస్, వినోద్ సోర్స్ సర్వీసెస్ ప్రైవేట్ లిమిటెడ్, రామ్ కోర్ గ్రూపు, మెడ్ ఫ్లస్, నవతా ట్రాన్స్ పోర్టు, ధని లోన్స్ సర్వీస్ లిమిటెడ్, రిలయన్స్ జియో, రమా క్లాత్ స్టోర్స్, కురాకు ఫైనాన్స్ ప్రైవేట్ లిమిటెడ్, గుడ్ వర్కర్ టెక్నాలజీస్ వంటి 16 ప్రముఖ ప్రైవేటు కంపెనీలు మరియు మాస్టర్ మైండ్స్ గ్రూప్ ఆఫ్ స్కూల్స్ కలిపి మొత్తంగా 1288 ఉద్యోగాలు కల్పించనున్నారు.

ఈ జాబ్ మేళాలో పాల్గొనదలచిన వారు, వారి బయోడేటా, ఆధార్ కార్డు నకళ్ళు మరియు విద్యార్హతకు సంబంధించిన ధృవీకరణ పత్రాలతో రావలెనని ఈ సందర్భంగా పోలీస్ శాఖ తరుపున తెలియజేయడమైనది.

---X---